



ЯК САРТУЮЦЬ
ПАШТОВЫЯ
АДПРАЎЛЕННІ **5**

РАЦЫЁН
ДАПАМОЖА
ПЕРАМАГЧЫ
СЕЗОННУЮ ХАНДРУ **8**



Выдаецца
з 9 жніўня 1917 г.

Родная газета на роднай мове



ЗВЯЗДА

9

КАСТРЫЧНИКА 2019 г.

СЕРАДА

№ 192 (29059)

ЦЫТАТА ДНЯ



Ігар ПЕТРЫШЭНКА,
намеснік прэм'ер-міністра:

«Беларусь паслядоўна ўкараняе прынцыпы «зялёнай» эканомікі. Сёлета плануецца сфарміраваць Нацыянальную стратэгію ўстойлівага развіцця да 2035 года, дзе дакладна будуць вызначаны прыярытэты і напрамкі маштабных пераўтварэнняў у эканамічнай, сацыяльнай і экалагічнай сферах. Меры, якія прымаюцца, дазваляць забяспечыць прагрэс у дасягненні Мэт устойлівага развіцця. У аснову пакладзена рэсурсаэфектыўная мадэль эканомікі, якая прадугледжвае «зялёны» вектар развіцця. Яна ўключае экалагічныя вытворчасці, максімальнае выкарыстанне другаснай сыравіны».

АДЫСЦІ АД БЕЗДАНІ

Прэзідэнт Беларусі Аляксандр Лукашэнка прыняў удзел у другім дні работы міжнароднага форуму «Мінскага дыялогу»

Першы падобны форум адбыўся ў Беларусі летась, ён быў высока ацэнены міжнароднай супольнасцю і сёлета атрымаў працяг. Ён праходзіць пад назвай «Еўрапейская бяспека: адысці ад краю бездані». «Рады, што вы зноў знайшлі магчымасць узяць удзел у дыскусіі, якая хвалюе ўсіх у міжнародным парадку дня, які, на жаль, дапаўняецца новымі выклікамі, — звярнуўся Аляксандр Лукашэнка да ўдзельнікаў пленарнай сесіі высокага ўзроўню. — Пошук адэкватных і своечасовых адказаў на іх з'яўляецца на гэтым этапе адной з найважнейшых задач для экспертнай суполкі, а таксама для нас, палітыкаў. Пра гэта ў тым ліку сведчаць праведзеныя ў апошні час у Беларусі знешнепалітычныя форумy па шырокай тэматыцы — ад інфармацыйнай бяспекі да тэрарызму. Гэта сведчыць пра відавочны рост інтарэсу заходняй і ўсходняй аўдыторыі да Мінска як пляцоўкі для дыялогу».

Пагрозы нарастаюць

«Словы «Адысці ад краю бездані» ў тэме нашай канферэнцыі вельмі дакладна выказваюць сутнасць галоўнай праблемы ў сусветнай суполцы, — падкрэсліў Прэзідэнт. — Беспрэцэдэнтная напружанасць у міжнародных адносінах, расхістанне асноў міжнароднай бяспекі, рост колькасці рэгіянальных канфліктаў закранаюць большасць кантынентаў».

СТАР. 2



Фота БелТА

Экасвет

ПРЫРОДА ПАДКАЖА, або Як вырасціць «чыстыя» прадукты?



Намеснік кіраўніка сялянскай фермерскай гаспадаркі «СідСад»
Алена СІДАРАВА.

Не трэба думаць, што арганічная сельская гаспадарка — гэта проста вяртанне ў мінулае, калі нашы продкі вырошчвалі садавіну ды агародніну і ведаць не ведалі пра хімікаты. Новыя тэхналогіі заснаваныя на навуковых ведах. У Еўропе цэлыя інстытуты займаюцца арганічнай сельскай гаспадаркай, шукаюць лепшыя метады і сродкі абароны, устойлівыя сарты. Вядома, і на традыцыйны севазварот, уменне чаргаваць і спалучаць расліны, натуральныя ўгнаенні не трэба забывацца. Але чаму арганічнае земляробства, якое забяспечвае людзей здаровымі і карыснымі прадуктамі, пакуль так павольна развіваецца? Адказ на гэта пытанне можна было атрымаць падчас прэс-тура, арганізаванага экалагічнай установай «Агра-Эка-Культура».

— Вакол арганічнай сельскай гаспадаркі шмат міфаў. Адзін з іх — апасенне, што, калі ўсе прыойдуць да яе, ежы не хопіць, — расказвае старшыня праўлення «Агра-Эка-Культуры» Лана СЕМЕНАС. — Але ж пры змене клімату, у экстрэмальных умовах, напрыклад, падчас працяглых засух ці дажджоў, арганічныя палі пакутуюць менш і там ураджай лепшы, бо пры такім земляробстве гаспадары працуюць з глебай, каб паляпшаць яе структуру і ўрадлівасць, у выніку ствараецца ўстойлівая экасістэма. Яшчэ адзін міф — без гербіцыдаў не атрымаць ураджаю, усё з'ядуць шкоднікі ці хваробы. Але чаму тады сёння ва ўсім свеце ў крамах прадаюцца такія прадукты?

СТАР. 4

БАБУЛЯ ЦІ ЖАНЧЫНА ЭЛЕГАНТНАГА ўЗРОСТУ?

Якімі бачаць людзей 55+?
Якімі яны бачаць сябе самі?

Грамадская думка ўсё яшчэ прапануе нашай жанчыне пасля 55—60 гадоў заслужаны адпачынак, вышыванне крыжыкам і ролю бабулі. Але, можа, рана ставіць крыж на цікавым і актыўным жыцці? На Захадзе ўжо даўно кажуць аб «трэцім узросце» — актыўным перыядзе пасля 60—65 гадоў. Гэта ўзрост, які папярэднічае ўласна старасці з усімі яе атрыбутамі. Іншымі словамі, у свеце ўзнікае новае стаўленне да людзей старэйшага ўзросту і новая культура старэння. І гэтая культура пакуль яшчэ павольна, але прыходзіць і да нас.

Тым не менш многія ўсё яшчэ лічаць: выйшаў на пенсію — усё, сядзі і маўчы. А ў многіх маладых людзей склаўся стэрэатып аб пажылых як аб канфліктных, якія часам ледзь не наўмысна ідуць на пошту, у банк або паліклініку, каб пасварыцца з кімсьці. Многія ўпэўнены, што характар з гадамі псуецца...

СТАР. 12



КОРАТКА

• Тэрмін платы за цяпло і газ па поўных тарафах для людзей, не занятых у эканоміцы, пераносяцца на 1 мая 2020 года.

• У Брэсцкай вобласці на мандат дэпутата парламента прэтэндуюць у сярэднім пяць чалавек.

• Фермеры Гродзенскай вобласці асвойваюць вытворчасць кармоў з тапінамбуру.

• «Брэсцкая крэпасць-герой» прызнана найлепшым славянскім аб'ектам спадчыны на форуме ў Чарнагорыі.



ISSN 1990 - 763X



9 771990 763008